

॥ श्री आञ्जनेय कवचम् ॥

अस्य श्रीहनुमत्कवच स्तोत्रमहामन्त्रस्य । श्रीरामचन्द्र ऋषिः । गायत्रि छन्दः । श्रीहनुमान्
परमात्मा देवता । मारुतात्मज इति बिजम् । अञ्जनासुनुरिति शक्तिः । श्री रामदूत हति कीलकम् ।
मम मानसाभीष्टसिद्धयर्थे जपे विनियोगः ॥

श्री रामचन्द्र उवाच । हनुमान् पूर्वतः पातु दक्षिणे पवनात्मजः ।

प्रतीच्यां पातु रक्षोघ्नः सौम्यां सागरतारणः ॥

ऊर्ध्वं मे केसरी पातु विष्णुभक्तस्तु मे ह्यधः ।

लंकाविदाहकः पातु सर्वापद्भयो निरन्तरम् ॥

सुग्रीवसचिवः पातु मस्तके वायुनन्दनः ।

फालं पातु महावीरः भ्रुवोर्मध्ये निरन्तरम् ॥

नेत्रे छायापहारी च पातु मां प्लवगेश्वरः ।

कपोलौ कर्णमूले तु पातु मे रामकिङ्करः ॥

नासायामञ्जनासुनुः पातु वक्रं हरीश्वरः ।
पातु कण्ठं च दैत्यारिः स्कन्धौ पातु सुरार्चितः ॥

भुजौ पातु महातेजाः करौ तु चरणायुधः ।
नखान नखायुधः पातु कुक्षौ पातु कपीश्वरः ॥

वक्षो मुद्रापहारी च पातु पार्श्वे महाभुजः ।
सीताशोकप्रहर्ता च स्तनौ पातु निरन्तरम् ॥

लंकाभयंकर पातु पृष्ठदेशे निरन्तरम् ।
नाभिं श्रीरामदासो मे कटिं पातु समीरजः ॥

गुह्यं पातु महाप्राज्ञः सक्थिनी च शिवप्रियः ।
उरु च जानुनी पातु लंकाप्रसादभंजनः ॥

जंघे पातु कपिश्रेष्ठः गुल्फं पातु महाबलः ।
अचलोद्धारकः पातु पादौ भास्करसन्निभः ॥

अंगान्यमितसत्वाढयः पातु पादांगुलिस्सदा ।

सर्वाङ्गानि महाशूरः पातु रोमाणि चात्मवान् ॥

हनुमत्कवचं यस्तु पठेत विद्वान् विचक्षणः ।

स एव पुरुषश्रेष्ठः भुक्तिं मुक्तिं च विन्दति ॥

श्रिकालं एककालं वा पठेत मासत्रयं नरः ।

सर्वान् रिपुन् क्षणात् जित्वा स पुमान् श्रियं आप्नुयात् ॥

अर्धरात्रौ जले स्थित्वा सप्तवारं पठेत यदि ।

क्षयापस्मारकुष्ठकादि तापत्रयनिवारणम् ॥

अश्वत्थमूले अर्कवारे स्थित्वा पठति यः पुमान् ।

अचलां श्रियमाप्नोति संग्रामे विजयी भवेत् ॥

सर्वरोगाः क्षयं यान्ति सर्वसिद्धिप्रदायकम् ।

यः करे धारयेन्नित्यं रामरक्षासमन्वितम् ॥

रामरक्षां पठेद्यस्तु हनुमत्कवचं विना ।
अरण्ये रुदितं तेन स्तोत्रपाठञ्च निष्फलम् ॥

सर्वदुःखभयं नास्ति सर्वत्र विजयी भवेत् ।
अहोरात्रं पठेद्यस्तु शुचिः प्रयतमानसः ॥

मुच्येत नात्र सन्देहः कारागृहगतो नरः ।
पापोपपातकान्मर्त्यः मुच्यते नात्र संशयः ॥

यो वारान्निधिमल्पपल्लवमिवोल्लङ्घ्य प्रतापान्वितः वैदेहीहीघनशोकतापहरणो वैकुण्ठभक्तिप्रियः ।
अक्षघ्नो जितराक्षसेश्वरमहादर्पापहारी रणे सो अयं वानरपुंगवो अवतु सदा त्वस्मिन् समीरात्मजः ॥

॥ इति श्रीआञ्जनेय कवचं संपूर्णम् ।